

---

Sharadeyavratanirupanam

शारदेयव्रतनिरूपणम्

Document Information

---

Text title : Sharadeyavratanirupanam

File name : shAradeyavratanirUpaNam.itx

Category : devii, devI, lakShmInArAyaNIyasaMhitA

Location : doc\_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 138/54-75||

Latest update : April 12, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

April 12, 2026

*sanskritdocuments.org*

---

शारदेयव्रतनिरूपणम्



शृणु लक्ष्मि व्रतं तेऽन्यच्छारदेयव्रतोत्तमम् ।  
बृहस्पतेस्तु दिवसे कर्तव्यं पूजनं तव ॥ ५४ ॥

मण्डपं सुभगं कृत्वा तोरणादिसमन्वितम् ।  
सौवर्णकलशैर्धान्यैश्चासनादिभिरूर्जितम् ॥ ५५ ॥

तन्मध्ये कारयेद्रम्यं गजासनं सुवर्णजम् ।  
तत्र पीठे स्थापयेच्च शारदाख्यां रमां सतीम् ॥ ५६ ॥

द्विभुजां ललितालक्ष्मीं सर्वाभरणभूषिताम् ।  
वीणाकमलहस्तां च मुकुटादिसुशोभनाम् ॥ ५७ ॥

अथ पार्श्वे स्थापयेच्च गायत्रीं च सरस्वतीम् ।  
वाद्ययुक्तां दिव्यरूपां वेदपुस्तकधारिणीम् ॥ ५८ ॥

एवं देवीत्रयं तत्र पूजयेद्ब्रह्मकुङ्कुमैः ।  
अक्षतैः श्वेतपुष्पाद्यैर्धूपदीपाऽऽदिवस्तुभिः ॥ ५९ ॥

क्षीरं च पायसं सिद्धान्नं मिष्टं भोजयेत्तथा ।  
मिष्टवारि सुगन्धाढ्यं पाययेच्छीतलं तथा ॥ ६० ॥

ताम्बूलकं प्रदद्याच्च नीराजनं ततश्चरेत् ।  
प्रार्थयेच्छारदालक्ष्मीं वाणी मे प्रीयतामिति ॥ ६१ ॥

कृपया ते भविष्यामि विद्यावारिनिधिः परः ।  
रसनाग्रे मम नित्यं सरस्वती वसत्वपि ॥ ६२ ॥


इह लोके सदाऽऽनन्दमवाप्नुयां तथा कुरु ।  
वेदाः शास्त्राणि शस्त्राणि गीतनृत्यादिकं च यत् ॥ ६३ ॥

न विहीनं त्वया वाणि तथा मे सन्तु सिद्धयः ।  
वाणी मेधा धरा पुष्टिर्गौरी तुष्टिः प्रभा मतिः ॥ ६४ ॥


एताभिः पाहि चाष्टाभिस्तनूभिर्मा नरायणि ।  
 एवं सम्प्रार्थ्य दानानि दद्यात् पुष्पाञ्जलिं तथा ॥ ६५ ॥  
 भोजयेद्दालबालाश्च साधुसाध्वीश्च योषितः ।  
 धनवस्त्राणि दद्याच्च कमण्डलुं च पुस्तकम् ॥ ६६ ॥  
 वाद्यदानं प्रकुर्वीत शृङ्गाराभरणार्पणम् ।  
 परिहारं प्रकुर्वीत गुरवे श्रियमर्पयेत् ॥ ६७ ॥  
 मौनव्रतेन भुञ्जीत सायं प्रातश्च वै व्रती ।  
 गुरुवारे प्रतिमासं मासास्त्रयोदश व्रतम् ॥ ६८ ॥  
 सन्ध्यायां च तथा मौनं रक्षन् व्रती समाचरेत् ।  
 नाऽन्तरा भोजनं कुर्यात्समाप्ते च व्रते ततः ॥ ६९ ॥  
 उद्यापनं परं कुर्यान्महोत्सवसमन्वितम् ।  
 वस्त्रयुग्मं स्त्रियै दद्याद्विप्रायै भोजनान्वितम् ॥ ७० ॥  
 गोदानं गृहदानं च कुर्याद्यथाधनं व्रती ।  
 अनेन विधिना कृत्वा पायसादि प्रभोजनम् ॥ ७१ ॥  
 विद्यावान् धनवान् मिष्टकण्ठो व्रती प्रजायते ।  
 शारदायाः प्रसादेन ब्रह्मलोके महीयते ॥ ७२ ॥  
 नरो नारी कुमारी वा कुरुते शारदाव्रतम् ।  
 ब्रह्मलोके वसेद्ब्राह्मी यावत्कल्पायुतत्रयम् ॥ ७३ ॥  
 विद्यादानं प्रकुर्याद्यो व्रतं कृत्वा धनार्पणैः ।  
 विद्वान् विद्यां प्रदद्याच्च शारदाव्रतवांश्च यः ॥ ७४ ॥  
 विद्याधरपुरे सोऽपि वसेत्कल्पाऽयुतत्रयम् ।  
 अन्ते लक्ष्मीपुरं याति ब्रह्माऽक्षरं ब्रजेत्ततः ॥ ७५ ॥  
 इति श्रीलक्ष्मीनारायणीयसंहितायाः द्वापरयुगसन्तानात्मकस्य तृतीयखण्डे  
 १३८-अध्यायान्तर्गतं शारदेयव्रतनिरूपणं सम्पूर्णम् ।  
 लक्ष्मीनारायणीयसंहिता । खण्ड ३ । अध्याय १३८/५४-७५ ॥

lakShmInArAyaNIyasaMhitA . khaNDa 3. adhyAya 138/54-75..

Proofread by PSA Easwaran

——  
*Sharadeyavratanirupanam*

pdf was typeset on April 12, 2026

——  
Please send corrections to [sanskrit@cheerful.com](mailto:sanskrit@cheerful.com)

